

दिग्विजयनाथ स्नातकोत्तर महाविद्यालय

गोरखपुर-273001

(नैक प्रत्यायित 'B' श्रेणी)

सम्बद्ध

दीनदयाल उपाध्याय गोरखपुर विश्वविद्यालय, गोरखपुर



☎ : 0551-2334549

☎ : 09792987700

e-mail : dnpggkp@gmail.com

website : www.dnpgcollege.edu.in

दिनांक 04.07.2021

समाचार स्वरूप प्रकाशनार्थ

आज दिनांक 04.07.2021 को दिग्विजयनाथ स्नातकोत्तर महाविद्यालय, गोरखपुर में वन महोत्सव सप्ताह के अन्तर्गत महाविद्यालय की राष्ट्रीय सेवा योजना की चारों इकाईयों द्वारा प्राचार्या डॉ. वीणा गोपाल मिश्रा के नेतृत्व में महाविद्यालय के पूर्वी परिसर, पश्चिमी परिसर एवं महिला छात्रावास में विभिन्न प्रजातियों के कुल 300 पौधों का रोपण किया गया। उक्त अवसर पर प्राचार्या ने शिक्षकों, कर्मचारियों एवं स्वयं सेवकों— स्वयं सेविकाओं को उपहार स्वरूप पौधों को प्रदान करते हुए पौधारोपण हेतु प्रेरित किया। अपने उद्बोधन में उन्होंने कहा कि मानव द्वारा प्रकृति एवं पर्यावरण का आवश्यकता से अधिक दोहन किये जाने के कारण ही कोरोना जैसी महामारी ने आज मानव सभ्यता के अस्तित्व के सामने भयावह संकट उत्पन्न कर दिया है। उन्होंने आगे कहा कि प्रकृति: रक्षति: रक्षिते: अर्थात् प्रकृति रक्षा करने वालों की रक्षा करती है। अतः हम सबकी सामूहिक एवं नैतिक जिम्मेदारी बनती है कि हम पर्यावरण एवं प्रकृति का पोषण एवं संरक्षण करें तथा अपनी आने वाली पीढ़ियों का भविष्य भी सुरक्षित करें। पौधा रोपण कार्यक्रम इस उद्देश्य का प्रथम चरण है। इस अवसर पर प्राचीन इतिहास विभाग के विभागाध्यक्ष डॉ. धीरेन्द्र सिंह ने कोरोना से दिवंगत हुए डॉ. तेज प्रताप शाही (पूर्व विभागाध्यक्ष—प्राचीन इतिहास विभाग) की स्मृति तथा डॉ. अर्चना सिंह ने अपने आदरणीय अग्रज प्रो. मानवेन्द्र सिंह की स्मृति में पौधा रोपण किया। पौधा रोपण कार्यक्रम में महाविद्यालय के शिक्षक, कर्मचारी, स्वयंसेवक एवं स्वयं सेविकाओं ने बढ-चढ कर हिस्सा लिया तथा यह सुनिश्चित किया गया है कि महाविद्यालय का प्रत्येक शिक्षक दो-दो पौधों के संरक्षण एवं पोषण की जिम्मेदारी लेगा।

डॉ. रूक्मिणी चौधरी
राष्ट्रीय सेवा योजना
वरिष्ठ कार्यक्रम अधिकारी